

# ఏర్పాట్లు పకడ్బందీగా ఉండాలి

**□ మక్తల్ ఎమ్మెల్యే చిట్టెం రామ్మోహన్ రెడ్డి**

మక్తల్ టౌన్, అక్టోబర్ 2 : ఈనెల 4న మక్తల్లో పలు అభివృద్ధి పనులకు శంకుస్థాపన చేయడానికి విచ్చేస్తున్న వైద్య, ఆరోగ్య శాఖ మంత్రి హరీశ్ రావు పర్యటన ఏర్పాట్లు పకడ్బందీగా ఉండాలని ఎమ్మెల్యే చిట్టెం రామ్మోహన్ రెడ్డి ఆదేశించారు. సోమవారం మంత్రి పర్యటన ఏర్పాట్లను ఎస్పీ వెంకటేశ్వర్లు తో కలిసి ఆయన పర్యవేక్షించారు. బహిరంగ సభ ప్రదేశం, హెలిప్యాడ్ స్థలాన్ని పరిశీలించారు. ఈ సందర్భంగా మాట్లాడుతూ బుధవారం ఉదయం 11 గంటలకు మక్తల్లో 150 పడకల దవాఖాన నిర్మాణ పనులకు భూమిపూజతో డెవలప్ మెంట్ యాక్టివిటీస్ కు మంత్రి హరీశ్ రావు శ్రీకారం చుడుతారని తెలిపారు. వారి వెంట డీఎస్పీ సత్యనారాయణ, సీబి రాంలాల్, ఎస్సై పర్వతాలు, బీఆర్



సభ ఏర్పాట్లను పరిశీలిస్తున్న ఎమ్మెల్యే, ఎస్పీ

ఎస్ మండల అధ్యక్షుడు మహిపాల్ రెడ్డి, కౌన్సిలర్ మొగిలప్ప, నాయకుడు అమరేందర్ రెడ్డి తదితరులు ఉన్నారు.

# సంక్షేమ పథకాలే బీఆర్ఎస్ ను గెలిపిస్తాయి..

**□ ఎమ్మెల్యే చిట్టెం రామ్మోహన్ రెడ్డి**

ఊట్కూర్, అక్టోబర్ 2 : రాష్ట్రంలో జరుగుతున్న అభివృద్ధి, అమలవుతున్న సంక్షేమ పథకాలే బీఆర్ఎస్ ను ముచ్చటగా మూడోసారి గెలిపిస్తాయని ఎమ్మెల్యే చిట్టెం రామ్మోహన్ రెడ్డి అన్నారు. సోమవారం మండలంలోని కొత్తపల్లికి చెందిన పలువురు బీజేపీ, ప్రజాపంథ పార్టీలకు చెందిన యువ కార్యకర్తలు ఎమ్మెల్యే సమక్షంలో బీఆర్ఎస్ లో చేరగా వారికి గులాబీ కండువలు కప్పి స్వాగతించారు. ఈ సందర్భంగా ఎమ్మెల్యే మాట్లాడుతూ.. సీఎం కేసీఆర్ నేతృత్వంలో జరుగుతున్న అభివృద్ధికి ఆకర్షితులై మక్తల్ నియోజకవర్గంలో ఇతర పార్టీలకు చెందిన నాయకులు బీఆర్ఎస్ లో చేరుతున్నట్లు తెలిపారు. పార్టీలో చేరిన ప్రతి కార్యకర్తకూ భవిష్యత్ లో సముచిత స్థానం కల్పిస్తామన్నారు. ప్రభుత్వ పథకాలు ప్రతి గడపకూ చేరాలా కార్యకర్తలు కృషి చేయాలన్నారు.



గులాబీ కండువలు కప్పి బీఆర్ఎస్ లోకి స్వాగతస్తున్న ఎమ్మెల్యే చిట్టెం

లన్నారు. పార్టీలో చేరిన వారిలో గోపర్లన్, శ్రీనివాసులు, రాములు, నక్క రాము, చిన్న నర్సింహులు, వంకాయల రాము ఉన్నారు. కార్యక్రమంలో బీఆర్ఎస్ గ్రామాధ్యక్షుడు రమేష్, సీనియర్ నాయకులు రాజేందర్ గౌడ్, బాలరాజు, నరేష్ తదితరులు పాల్గొన్నారు.

# మంత్రి పర్యటనకు పటిష్ట బందోబస్తు

**□ పేట ఎస్పీ వెంకటేశ్వర్లు**

కోస్లి, అక్టోబర్ 2 : మండలకేంద్రంలో పలు పనులకు శంకుస్థాపనలు, ప్రారంభోత్సవ కార్యక్రమాలకు బుధవారం మంత్రి హరీశ్ రావు వస్తున్నారు. ఈ క్రమంలో ఎస్పీ వెంకటేశ్వర్లు సోమవారం కోస్లి లో మంత్రి పర్యటనకు సంబంధించి ప్రభుత్వ దవాఖాన, హెలిప్యాడ్, సభాస్థలిని పరిశీలించారు. ఈ సందర్భంగా ప్రభుత్వ మైదానంలో నిర్వహించే పబ్లిక్ మీటింగ్ వద్ద బందోబస్తు, బారికేడ్లతోపాటు ముందుస్తు జాగ్రత్తలను పోలీసు అధికారులకు వివరించారు. కార్యక్రమంలో గ్రంథాలయాల సంస్థ జిల్లా చైర్మన్ రామకృష్ణ, బీఆర్ఎస్ పట్టణ అధ్యక్షుడు రాజేష్, వీపీసీసీఎస్ చైర్మన్ భీంరెడ్డి, మున్సిపల్ కమిషనర్ శశిధర్, డీఎస్పీ సత్యనారాయణ, సీబి జనార్దన్, ఎస్సైలు శ్రీనివాసులు, నరేష్ తదితరులు పాల్గొన్నారు.

# బీఆర్ఎస్ కు జై కొట్టిన ద్వారకానగరం



ఎమ్మెల్యే ఆల సమక్షంలో పార్టీలో చేరి బీఆర్ఎస్ కు జై కొడుతున్న ద్వారకానగరం గ్రామస్థులు

మదనాపురం, అక్టోబర్ 2 : తమ గ్రామ అభివృద్ధికి ఆకర్షితులై బీఆర్ఎస్ పార్టీకి జై కొట్టారు మదనాపురం మండలం ద్వారకానగరం గ్రామస్థులు. ముఖ్యమంత్రి కేసీఆర్ కు తమ మద్దతు తెలుపుతూ ఎమ్మెల్యే ఆల వెంకటేశ్వరరెడ్డి సమక్షంలో సోమవారం ఊరు ఊరంతా కారెక్యూరు. ఉపసర్పంచ్ శ్రీనివాసరెడ్డి, వార్డు సభ్యులు, గ్రామస్థులు

**□ ఎమ్మెల్యే ఆల సమక్షంలో కారెక్కిన గ్రామస్థులు**  
**□ కారు గుర్తుకే ఓటిస్తామని ఏకగ్రీవ తీర్మానం**

భూత్పూర్ లో బీఆర్ఎస్ లో చేర గా వారికి ఎమ్మెల్యే కండువలు కప్పి సాదరంగా ఆహ్వానించారు. ఈ సందర్భంగా ఉపసర్పంచ్ మాట్లాడుతూ ఉమ్మడి పాలనలో రవాణా వ్యవస్థ లేక తీవ్ర ఇబ్బందులు పడే వాళ్లమని, 2014లో ఎన్నికల ప్రవచనానికి వచ్చిన ఆలను పార్టీలకు అతీతంగా వెళ్లి తమ గ్రామానికి రోడ్డు వేయించాలని కోరామన్నారు. ఇచ్చిన మాట ప్రకారం గెలిచిన వెంటనే రూ.45లక్షలతో తమ గ్రామానికి బీటీ రోడ్డు వేయించారని గుర్తు చేశారు. తమ గ్రామాన్ని అన్ని విధాలా అభివృద్ధి చేస్తున్నందుకు కృతజ్ఞతగా ఎమ్మెల్యే ఆలకే తమ ఓటు వేయాలని తీర్మానం చేసుకున్నామని తెలిపారు. ఎన్నికల సమయంలో ఇతర పార్టీల నాయకులు దయచేసి తమ గ్రామానికి రావద్దని ఆయన విజ్ఞప్తి చేశారు. **అన్నాసాగర్ లో 200 మంది చేరిక**  
భూత్పూర్, అక్టోబర్ 2 : అన్నాసాగర్ లోని ఎమ్మెల్యే నివాసంలో కాంగ్రెస్ పార్టీకి చెందిన వెల్లిచర్ల సర్పంచ్ పద్మాజక్విరెడ్డితో పాటు పందమంది బీఆర్ఎస్ లో చేరారు. అదేవిధంగా తాటిపర్తికి చెందిన ముఖీద్ అధ్యక్షులలో కాంగ్రెస్ కు చెందిన 60మంది, మద్దిగట్లకు చెందిన 40మంది కారెక్కి వారికి ఎమ్మెల్యే గులాబీ కండువా కప్పి పార్టీలోకి ఆహ్వానించారు. కార్యక్రమాల్లో బీఆర్ఎస్ ముఖ్య నాయకులు పాల్గొన్నారు.

# క్రీడల్లో రాణించాలి

**□ విద్యతోపాటు క్రీడలకు సర్కారు సముచితస్థానం**  
**□ కల్యాణం ఎమ్మెల్యే జైపాల్ యాదవ్**



జ్యోతి ప్రజ్వలన చేస్తున్న ఎమ్మెల్యే జైపాల్ యాదవ్

కల్యాణం రూరల్, అక్టోబర్ 2 : విద్యార్థులు చదువుతోపాటు క్రీడల్లోనూ రాణించాలని కల్యాణం ఎమ్మెల్యే జైపాల్ యాదవ్ సూచించారు. సోమవారం కల్యాణంలోని ఎంజేపీ బాలికల గురుకులంలో నిర్వహించిన జిల్లాస్థాయి క్రీడా పోటీల(అండర్-14, 19)ను ఎమ్మెల్యే ముఖ్యఅతిథిగా హాజరై జ్యోతి ప్రజ్వలన చేసి ప్రారంభించారు. అనంతరం గాంధీజీ, జ్యోతిపూ వూలే, సావిత్రిబాయి చిత్రపటాలకు పూలమాలలు వేసి నివాళులర్పించి జాతీయ, క్రీడ, ఎంజేపీ పాఠశాల పతాకాలను ఆవిష్కరించారు. విద్యార్థుల గౌరవ చందనం స్వీకరించి క్రీడా జ్యోతిని వెలిగించారు. అనంతరం ఆయన మాట్లాడుతూ ప్రభుత్వం విద్యతో సమానంగా క్రీడలకు సముచితస్థానం కల్పిస్తున్నదని, క్రీడాకారులు సద్వినియోగం చేసుకోవాలని సూచించారు. క్రీడాకారులను పరిచయం చేసుకుని పోటీలను ప్రారంభించారు. అనంతరం పాఠశాల ప్రిన్సిపాల్, ఉపాధ్యాయులు అతిథులను శాలువాలతో సన్మానించి జ్ఞాపికలు అందించారు. కార్యక్రమంలో మున్సిపల్ చైర్మన్ సత్యం, ఎంపీపీ మనోహర్, కౌన్సిలర్ సైదులు, నాయకులు, పీకాటిలు, విద్యార్థులు పాల్గొన్నారు.

# రాష్ట్రస్థాయి అథ్లెటిక్స్ లో మెరిసిన లావణ్య

మహబూబాబాద్, అక్టోబర్ 2 : రాష్ట్రస్థాయి అథ్లెటిక్స్ హైజంప్ లో నంచర్ల గురుకుల (బిస్) విద్యార్థిని లావణ్య గోల్డ్ మెడల్ సాధించినట్లు సాంఘిక సంక్షేమ గురుకులం ప్రిన్సిపాల్ వెంకటమ్మ తెలిపారు. కరీంనగర్ లో జరిగిన హైజంప్ పోటీల్లో లావణ్య ప్రతిభ కనబర్చి రాష్ట్ర స్థాయిలో నంచర్ల గురుకులం పేరు నిలిపినందుకు ఉపాధ్యాయులు అభినందించారు. భవిష్యత్ లో లావణ్య జాతీయ, అంతర్జాతీయస్థాయిల్లో రాణించాలని ఆకాంక్షించారు.



గోల్డ్ మెడల్ తో లావణ్య

# మన జీవితం మన చేతుల్లోనే..

**□ జిల్లా జడ్డి పాపిరెడ్డి**   **□ జిల్లా జైలులో ఘనంగా ఖైదీల సంక్షేమ దినోత్సవం**



పోటీలో గెలుపొందిన ఖైదీలకు బహుమతులు అందజేస్తున్న జడ్డి పాపిరెడ్డి

మహబూబానగర్ మెట్టుగడ్డ, అక్టోబర్ 2 : భగవంతుడు ఇచ్చిన జీవితాన్ని ఎలా వినియోగించుకోవాలనేది మన చేతుల్లోనే ఉంటుందని మహబూబ్ నగర్ జిల్లా ప్రిన్సిపల్ సెషన్స్ జడ్డి పాపిరెడ్డి అన్నారు. గాంధీ జయంతి సందర్భంగా జిల్లా జైలులో ఖైదీల సంక్షేమ దినోత్సవం నిర్వహించగా ఆయన ముఖ్యఅతిథిగా హాజరై మాట్లాడారు. 90 శాతం మంది క్షణికావేశంలో చేసిన తప్పులకు శిక్ష అనుభవిస్తున్న వారేనని తెలిపారు. నేరం చేస్తే ఎలాంటి శిక్ష ఉంటుందనేది జైలులో ఉన్నప్పుడు ఖైదీలకు తెలుస్తుందని, అది గుర్తించుకోని భవిష్యత్ నేరాల జోలికి వెళ్లొద్దని, మంచి పౌరులుగా బతకాలని సూచించారు.

ఖైదీల సంక్షేమానికి ప్రభుత్వం అనేక కార్యక్రమాలను అమలు చేస్తున్నదన్నారు. కలెక్టర్ రవినాయక్ మాట్లాడుతూ జైలు జీవితం తర్వాత సొసైటీలో మంచివారుగా తయారు కావాలన్నారు. జిల్లా జైలులోని ఖైదీలు కూరగాయల పెంపకంతో పాటు ఇతర వస్తువులను తయారు చేయడం సంతోషకరమన్నారు. ఎస్పీ నరసింహ మాట్లాడుతూ గాంధీజీని ఆదర్శంగా తీసుకొని మంచి పౌరులుగా తయారు కావాలని పిలుపునిచ్చారు. జైలు శిక్షణాలయం లాంటిదని, దీనిని సద్వినియోగం చేసుకోని సత్వవర్తన కలిగి ఉండాలని తెలిపారు. సీనియర్ సిబి జడ్డి పద్మావతి మాట్లాడుతూ ఖైదీలు సత్వవర్తనతో బయటికి వెళ్లాలని సూచించారు. లీగల్ ఎయిడ్ కౌన్సిల్ హెడ్ రఘుపతి, డీఎంపాచ్ వో కృష్ణ మాట్లాడిన అనంతరం సాంస్కృతిక కార్యక్రమాలు నిర్వహించారు. పలు పోటీల్లో గెలుపొందిన ఖైదీలకు అతిథులు బహుమతులు అందజేశారు.

# రోడ్డు ప్రమాదంలో వ్యక్తి మృతి

బిజినపల్లి, అక్టోబర్ 2 : రోడ్డు ప్రమాదంలో వ్యక్తి మృతి చెందగా మరో వ్యక్తికి గాయాలైన ఘటన మండలంలోని పాలెం గ్రామంలో చోటుచేసుకున్నది. పోలీసులు తెలిపిన వివరాల ప్రకారం నాగర్ కర్నూల్ కు చెందిన రాంలాల్ (42), అతడి భార్య గౌరీదేవి తో కలిసి సోమవారం వనపర్తికి బైక్ పై శ్రీతి గురు పయనమయ్యారు. ఈ క్రమంలో పాలెం సమీపంలో సుబ్బయ్యకొలను వద్దకు రాగానే కుక్క అడ్డు రావడంతో బైక్ అదుపు తప్పి కిందపడింది. దీంతో రాంలాల్ తలకు తీవ్ర గాయాలై అక్కడిక్కడే మృతి చెందగా, అతడి భార్యకు గాయాలయ్యాయి. ఘటనపై గౌరీదేవి ఇచ్చిన ఫిర్యాదు మేరకు కేసు నమోదు చేసి దర్యాప్తు నిర్వహిస్తున్నట్లు ఎస్సై రాములు తెలిపారు.

# చేపల వలలో చిక్కుకొని మత్స్యకారుడు మృతి

వీపనగండ్ల, అక్టోబర్ 2 : చేపల వలలో చిక్కుకొని మత్స్యకారుడు మృతి చెందిన ఘటన వీపనగండ్ల మండలం కల్యూరాలలో చోటుచేసుకున్నది. స్థానికులు, పోలీసుల కథనం ప్రకారం.. కల్యూరాలకు చెందిన సగనమోని రాముడు(33) సోమవారం ఆముడబాతుల కుంటలో చేపల వేటకు వెళ్లాడు. ఈ క్రమంలో కుంటలో వల వేయగా అది ప్రమాదవశాత్తు అతడి కాళ్లకు చుట్టుకొని నీటిలో మునిగిపోయాడు. చుట్టుపక్కల వారు గమనించి బయటికి తీసి సరికి అతడు మృతి చెందాడు. సమాచారం అందుకున్న పోలీసులు ఘటనా స్థలానికి చేరుకొని మృతదేహాన్ని సోస్టుమార్తం నిమిత్తం వనపర్తి ఏరియా దవాఖానకు తరలించారు. మృతుడి కుటుంబసభ్యుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై రవిప్రకాష్ తెలిపారు.

# అంజనగిరి @ 1.5 టీఎంసీలు

కొల్హాపూర్, సెప్టెంబర్ 2 : పాలమూరు-రంగారెడ్డి ఎత్తిపోతల పథకంలో భాగంగా నారాపూర్ (అంజనగిరి) రిజర్వాయర్ లోకి సోమవారం వరకు పంపింగ్ కొనసాగింది. గత నెల 27వ తేదీ సాయంత్రం మోటర్ ను ఆన్ చేయగా సోమవారం మధ్యాహ్నం వరకు నడిపించి ఆపేశారు. కాగా రిజర్వాయర్ లోకి 1.5 టీఎంసీల నీరు చేరినట్లు సంబంధిత ఇంజనీర్ తెలిపారు. 8.51 టీఎంసీల సామర్థ్యంతో నిర్మించిన నారాపూర్ (అంజనగిరి) రిజర్వాయర్ లోకి సిస్టర్స్ నుంచి కృష్ణాజలాల సురగలు కక్కుతూ పరుగులు తీశాయి. అయితే రిజర్వాయర్ ను సామర్థ్యం మేరకు నింపకుండా బండ్ పటిష్ట కోసం 2 టీఎంసీలతో నింపుతామని ప్రాజెక్ట్ ఇంజనీరింగ్ అధికారి తెలిపారు.



దెలివరీ సిస్టర్స్ నుంచి వస్తున్న నదీజలాల

అంజనగిరి రిజర్వాయర్ లోకి పరుగులు పెడుతున్న కృష్ణమ్మ